


सेठ मुरलीधर मानसिंहका
राजकीय स्नातकोत्तर कन्या महाविद्यालय,
भीलवाड़ा (राज.)



वार्षिक प्रतिवेदन

2021–2022

वार्षिक प्रतिवेदन 2021–22

- 1 प्रवेश
- 2 छात्रसंघ
- 3 महा. पंजीकृत विकास समिति
- 4 पुस्तकालय
- 5 सांस्कृतिक गतिविधियाँ
- 6 साहित्यिक गतिविधियाँ
- 7 रुसा
- 8 राष्ट्रीय सेवा योजना
- 9 एन.सी.सी.
- 10 रेन्जरिंग
- 11 महिला प्रकोष्ठ
- 12 मानवाधिकार एवं निर्वाचन कलब
- 13 संस्कृत स्नातकोत्तर परिषद्
- 14 पूर्व छात्रा परिषद्
- 15 योजना मंच
- 16 वाणिज्य संकाय की गतिविधियाँ
- 17 विज्ञान संकाय की गतिविधियाँ
- 18 चित्रकला विभाग की गतिविधियाँ
- 19 कैरियर गाइडेन्स
- 20 सेनेटरी वैडिंग मशीन
- 21 खेलकूद
- 22 छात्रवृत्तियाँ
- 23 MMYKY

24 छात्रावास

वार्षिक प्रतिवेदन 2021–22

महाविद्यालय की स्थापना के स्वर्ण जंयती वर्ष में महाविद्यालय परिवार की ओर से आप सभी का हार्दिक स्वागत एवं अभिनन्दन करते हुए मैं अत्यन्त हर्ष एवं आनन्द की अनुभूति कर रहा हूँ। इस महाविद्यालय का राजस्थान की उच्च शिक्षण संस्थाओं में गरिमामय स्थान रहा है। जुलाई 1971 में निकटस्थ कन्या विद्यालय के पॉच कमरों में 33 छात्राओं के प्रवेश के साथ आरम्भ हुआ यह महाविद्यालय अब अपनी स्थापना के 50 वर्ष पूर्ण कर 51 वे वर्ष में प्रवेश का चुका है। प्रारम्भ में महाविद्यालय में कला संकाय में मात्र 7 विषयों के अध्ययन की सुविधा थी, तत्पश्चात् 1982 में वाणिज्य, 1984 में विज्ञान, 1988 में गृहविज्ञान संकाय प्रारम्भ हुए। प्रगति के क्रम में 1993 में दर्शन –शास्त्र एवं संस्कृत विषय में स्नातकोत्तर कक्षाएं प्रारम्भ हुई।

1 जुलाई 2021 को प्रारम्भ हुए वर्तमान शैक्षणिक सत्र में 3339 छात्राओं ने प्रवेश लिया जिसमें कला संकाय में 1835, वाणिज्य संकाय में 663, विज्ञान संकाय में 651, गृहविज्ञान संकाय में 67 तथा स्नातकोत्तर संस्कृत एवं दर्शनशास्त्र में 123 छात्राओं ने प्रवेश लिया।

महोदय, मुझे यह कहते हुए अत्यन्त प्रसन्नता का अनुभव हो रहा है कि पिछले सत्र की तरह 2020–21 में भी महाविद्यालय का परिणाम उत्तम रहा। कुल प्रविष्ट छात्राएं 3246 में से 3084 उत्तीर्ण रही हैं।

श्रीमान् अब मैं संकाय वार परीक्षा परिणामों का भी उल्लेख करना चाहूँगा जो निम्नलिखित रूप से है :—

:- 2020–2021 :-

क्र.सं.	संकाय	प्रविष्ट छात्राओं की संख्या	उत्तीर्ण छात्राओं की संख्या	प्रतिशत
01	कला संकाय	1680	1596	95. 00
02	वाणिज्य संकाय	806	772	95.78
03	विज्ञान संकाय	600	574	95.66
04	गृह विज्ञान संकाय	56	55	98.21
05	दर्शनशास्त्र एवं संस्कृत विषय	104	87	83.65

इस तरह से स्नातक स्तर पर कुल 3142 छात्राएं परीक्षाओं में प्रविष्ट हुई उनमें से 2997 उत्तीर्ण रही। इस प्रकार स्नातक स्तर पर कुल परीक्षा परिणाम 95.38 प्रतिशत रहा।

हमारे यहाँ संस्कृत, दर्शन–शास्त्र में स्नातकोत्तर अर्थात् एम.ए. की कक्षाएं हैं, इन दोनों विषयों में कुल 104 छात्राएं प्रविष्ट हुई, उनमें से 87 छात्राएं उत्तीर्ण रही। इस तरह से स्नातकोत्तर स्तर पर परीक्षा परिणाम 83.65 प्रतिशत रहा। स्नातकोत्तर संस्कृत में कुल 83 छात्राएं प्रविष्ट हुई, उनमें से 77

छात्राएं उर्तीण रहीं। स्नातकोत्तर दर्शनशास्त्र में 21 छात्राएं प्रविष्ट हुई, उनमें से 10 उर्तीण रहीं। इस तरह से संस्कृत का परिणाम 92.77 एवं दर्शनशास्त्र का 47.61 रहा।

श्रीमान् अब मैं विभिन्न कक्षाओं के परिणाम का उल्लेख करना भी अपना दायित्व समझूँगा, जो इस प्रकार रहे :—

परीक्षा 2020–21	प्रविष्टि हुई	उर्तीण	प्रतिशत
बी.ए. पार्ट प्रथम	589	589	100
बी.ए. पार्ट द्वितीय	553	510	92.22
बी.ए. पार्ट तृतीय	538	497	92.37
बी. कॉम पार्ट प्रथम	237	237	100
बी. कॉम पार्ट द्वितीय	324	299	92.28
बी. कॉम पार्ट तृतीय	245	236	96.32
बी.एससी. पार्ट प्रथम	201	201	100
बी.एससी. पार्ट द्वितीय	177	155	87.57
बी.एससी. पार्ट तृतीय	222	218	98.19
बी.एससी. पार्ट प्रथम गृह विज्ञान	27	27	100
बी.एससी. पार्ट द्वितीय गृह विज्ञान	19	18	94.73
बी.एससी. पार्ट तृतीय गृह विज्ञान	10	10	100
एम.ए. पूर्वार्द्ध संस्कृत	42	38	90.47
एम.ए. उत्तरार्द्ध संस्कृत	41	39	95.12
एम.ए. पूर्वार्द्ध दर्शनशास्त्र	10	3	30
एम.ए. उत्तरार्द्ध दर्शनशास्त्र	11	7	63.63

कोरोना काल के कारण विश्वविद्यालय द्वारा सभी संकायों में पार्ट I की छात्राओं को बारहवीं के अंकों के आधार पर प्रमोट किया गया।

अब मैं महाविद्यालय में सम्पन्न होने वाली गतिविधियों का संक्षिप्त विवरण प्रस्तुत कर रहा हूँ—

छात्रसंघ:-

कोरोना (कोविड 19) के कारण आयुक्तालय से कोई निर्देश प्राप्त न होने से महाविद्यालय में छात्रसंघ चुनाव नहीं हुए। द्वितीय वर्ष की छात्राओं द्वारा तृतीय वर्ष की छात्राओं हेतु दिनांक 29.04.2022 को विदाई समारोह आयोजित किया गया।

महाविद्यालय पंजीकृत विकास समिति:-

दिनांक 17.11.2021 को प्राचार्य जी की अध्यक्षता में एक मीटिंग हुई। जिसमें सर्वसम्मति से संविदा पर रखे जाने वाले/रखे गए संविदा कार्मिकों जैसे 2 सफाईकर्मी, 3 पारियों में कुल 3 चौकीदार एवं 1 कम्प्यूटरकर्मी श्रम विभाग द्वारा अनुमोदित दर पर निविदा के माध्यम से रखे जाने की स्वीकृति दी गई। साथ ही महाविद्यालय की साफ—सफाई, सौन्दर्यीकरण, जल—विद्युत, पुस्तकालय तथा खेल संबंधित तथा अन्य विभिन्न समस्याओं के समाधान हेतु रखे गए प्रस्ताव स्वीकृत किए गए।

पुस्तकालय:-

महाविद्यालय पुस्तकालय में छात्राओं के उपयोगार्थ एवं ज्ञानार्जन के लिए विभिन्न विषयों की पाठ्य एवं संदर्भित पुस्तकों के अलावा प्रतियोगी परीक्षाओं के लिए पुस्तकालय में लगभग 35630 पुस्तकें हैं।

पुस्तकालय में छात्राओं के ज्ञानार्जन के लिए वाचनालय की व्यवस्था उपलब्ध है, जिसमें राज्य एवं राष्ट्रीय स्तर की लगभग 10 पत्र—पत्रिकाएँ एवं विषयात्मक जर्नल्स मंगवाये जा रहे हैं।

सांस्कृतिक गतिविधियाः-

महाविद्यालय में सांस्कृतिक गतिविधियों के अन्तर्गत सत्र 2021–22 में विभिन्न प्रतियोगिताएँ आयोजित की गईं।

“आजादी का अमृत महोत्सव” में युवा पखवाडा के तहत दिनांक 19.02.2022 को गौँधीवादी भजन एवं सुब्बाराव जी” पर गीत (एकल) प्रतियोगिता आयोजित की गई।

महाविद्यालय में सत्र 2021–22 में विभिन्न सांस्कृतिक प्रतियोगिताओं के अन्तर्गत शास्त्रीय गायन (एकल), सुगम गायन (एकल) समूह गायन, शास्त्रीय वादन (एकल) सुगम वादन (एकल) की प्रतियोगिताएँ आयोजित की गईं। कार्यक्रम का प्रारंभ दीप प्रज्ज्वलन कर कार्यवाहक प्राचार्य श्रीमती बीना सकसेना द्वारा किया गया। सांस्कृतिक प्रभारी डॉ. अन्नु माथुर ने बताया कि सभी प्रतियोगिताओं में छात्राओं ने पूर्ण उत्साह के साथ भाग लिया।

साहित्यिक गतिविधियाः-

महाविद्यालय में आयुक्तालय के आदेशानुसार आजादी के 75 वर्ष के कार्यक्रमों की श्रृंखला में प्रसिद्ध गौँधीवादी सुब्बाराव जी की जयन्ती के युवा पखवाडा के उपलक्ष्य में दिनांक 19.02.2022 को “गौँधी जी के रचनात्मक कार्य” विषय पर भाषण प्रतियोगिता आयोजित की गई। दिनांक 25.02.2022 को निबंध, स्लोगन पोस्टर एवं स्वरचित कविता — लेखन प्रतियोगिताएँ आयोजित की गईं।

राष्ट्रीय सेवा योजना:-

रुसा प्रोजेक्ट में वित्तीय बजट मई में ही पूर्णतया उपभोग किया जा चूका है। सत्र 2021–22 में PWD में जमा शेष राशि 37,07,880/- रुपये से नवीन निर्माण कार्य में एक नवीन कक्षा कक्ष (10.36 Lakh रु) तथा कक्ष संख्या 101 से 120 तक Connectivity Pathway तैयार किया गया। वहीं जीर्णोद्धार एवं पुनर्निर्माण कार्य में पुरानी रसायन शास्त्र प्रयोगशाला को वनस्पति शास्त्र प्रयोगशाला में परिवर्तित करने, धुलाई कला एवं जैव रसायनिक प्रयोगशाला का जीर्णोद्धार, महाविद्यालय कक्षा-कक्षों एवं परिसर में रंग रोगन का कार्य (16.17 Lakh रु), NCC कक्ष एवं Zoology Lab के बाहर Teen Shade डलवाने का कार्य तथा कक्ष संख्या 119 एवं 120 का Roof Treatment (5.79 Lakh रु) का कार्य सम्पन्न किया गया।

राष्ट्रीय सेवा योजना:-

सत्र 2021–22 में महाविद्यालय में रा.से.यो. की तीन इकाइयों प्रभारी श्रीमती गीतांजलि वर्मा, श्रीमती नीलम बरवड व डॉ. लोकेश कुमार सोनी के निर्देशन में संचालित की गई। तीनों इकाइयों में कुल 300 छात्राओं का पंजीकरण किया गया व उनका उन्मुखीकरण कार्यक्रम आयोजित किया गया।

रा.से.यो. के माध्यम से महाविद्यालय में तीन एक दिवसीय शिविर, तीन दैनिक गतिविधियों के साथ ही सात दिवसीय विशेष शिविर के तहत अनेक गतिविधियों आयोजित करवाई गई।

श्रमदान, वृक्षारोपण, योगसाधना के साथ ही विभिन्न जागरूकता रैलियों करवाई गई, जिनसे समाज में बालिका शिक्षा, नशामुक्ति, स्वच्छता का संदेश दिया गया।

“स्पीक अप एप” व “वोटर हेल्पलाइन एप” हेतु स्वयंसेविकाओं को सजग किया गया व ये जानकारियां अपने परिचितों को देने हेतु प्रेरित किया गया।

अन्तर्राष्ट्रीय महिला दिवस, संविधान दिवस, शहीद दिवस, सद्भावना दिवस, युवा दिवस के साथ ही रा.से.यो. दिवस पूर्ण उल्लास से मनाये गए।

विभिन्न पोस्टर प्रतियोगिताएँ जिनमें “मतदाता जागरूकता”, “राष्ट्रीय एकता”, “आजादी के संघर्ष के अनजाने नाम”, “गाँधी और नया भारत” विषयों पर आयोजित करवाई गई। राष्ट्रीय एकता व मतदाता जागरूकता विषयों पर निबंध प्रतियोगिता आयोजित करवाई गई।

आत्मरक्षा शिविर, सैनेटरी पेड वितरण आदि के साथ ही सांस्कृतिक गतिविधियों का भी आयोजन किया गया। कथक नृत्य, गायन, वादन व नाटक मंचन के साथ ही कविता पाठ करवाया गया।

नैतिक विकास हेतु प्रेरक व्याख्यान करवाए गए साथ ही तनाव प्रबंधन के साथ करियर काउंसलिंग भी की गई।

एन.सी.सी.:—

महाविद्यालय में सत्र 2021–22 में एन.सी.सी में आजादी के अमृत महोत्सव के तहत विभिन्न प्रतियोगिताएँ आयोजित करवायी गई। दिनांक 21 जून 2022 को एन.सी.सी केडेट्स द्वारा योग दिवस मनाया गया तथा रैली निकालकर लोगों को योग के प्रति प्रेरित किया गया। दिनांक 09.09.2021 से दिनांक 13.09.2021 तक 5 Raj BN Udaipur के तत्वाधान से भीलवाडा Unit में एन.सी.सी केडेट्स के दो बार कैम्प लगवाए गए जिनमें महाविद्यालय के केडेट्स ने हिस्सा लिया। 5 Raj BN Udaipur के तत्वाधान से केडेट्स के लिए Firing Camp अलग से लगवाया गया। B Certificate & C Certificate की लिखित व प्रायोगिक परीक्षा करवाई गई जिसमें छात्राओं ने अजमेर जाकर परीक्षा दी।

रेन्जरिंग:-

महाविद्यालय में 24 छात्राओं की एक इकाई गठित की गई है। सत्र 2021–22 में महाविद्यालय में दिसम्बर माह में 18 छात्राओं का रेन्जर्स के रूप में पंजीकरण किया गया। COVID-19 महामारी के समय में महाविद्यालय की रेन्जर्स ने अपनी सेवायें उत्साहपूर्वक दी। रेन्जर पिंकी ऐरवाल को भी ELC के माध्यम से कैम्पस एम्बेसेडर के रूप में चुना गया तथा कलेक्टर के द्वारा भी उस रेन्जर को सम्मानित किया गया।

राजस्थान राज्य भारत स्काउट—गाइड स्थानीय संघ भीलवाड़ा के तत्वाधान में स्थानीय संघ स्काउट—गाइड प्रशिक्षण केन्द्र सांगानेरी गेट भीलवाड़ा में दिनांक 05.10.2021 से 09.10.2022 में आयोजित किया गया। इसमें महाविद्यालय की 9 निपुण पात्रता प्राप्त रेन्जर्स ने राज्य पुरस्कार हेतु प्रशिक्षण लिया। मण्डल स्तरीय राज्य पुरस्कार रोवर/रेन्जर अभिषंशा शिविर का आयोजन दिनांक 25.11.2021 से 27.11.2021 तक स्काउट—गाइड प्रशिक्षण केन्द्र पुष्कर घाटी अजमेर में किया गया। इस अभिषंशा शिविर में 8 निपुण रेन्जर्स को लिखित परीक्षा हेतु भेजा गया। इस सत्र में 8 रेन्जर राज्य पुरस्कार पात्रता प्राप्त है। रेन्जरिंग समिति तथा एन.एस.एस. के संयुक्त तत्वाधान में 19 फरवरी 2022 को महाविद्यालय में वृक्षारोपण का कार्य किया गया। आयुक्तालय कॉलेज शिक्षा के आदेशानुसार “आजादी के 75 वर्ष के कार्यक्रमों की श्रृंखला में प्रसिद्ध गांधीवादी सुब्बाराव जी की जयन्ती से राजस्थान युवा पखवाड़ा कार्यक्रम के तहत रेन्जरिंग समिति के द्वारा निबंध प्रतियोगिता का आयोजन 14.02.2022 को किया गया। इस प्रतियोगिता में 21 निबंध प्राप्त हुये। तीन छात्राएं प्रथम, द्वितीय और तृतीय स्थान पर रही।

राजस्थान राज्य भारत स्काउट व गाइड जिला मुख्यालय भीलवाड़ा के वार्षिक कार्यक्रमानुसार जिला स्तरीय निपुण रोवर/रेन्जर प्रशिक्षण शिविर का आयोजन जिला मुख्यालय भीलवाड़ा में दिनांक 11.03.2022 से 15.03.2022 तक स्काउट गाइड प्रशिक्षण केन्द्र सांगानेरी गेट, भीलवाड़ा में किया गया। इस निपुण प्रशिक्षण शिविर में महाविद्यालय की 18 नव—प्रवेशित छात्राओं को प्रशिक्षण हेतु भेजा गया है।

महिला प्रकोष्ठ:-

सत्र 2021–22 में महिला प्रकोष्ठ के द्वारा दिनांक 12.02.2022 को राष्ट्रीय सेवा योजना के सात दिवसीय शिविर के अन्तर्गत छात्राओं को महाविद्यालय में उपलब्ध सेनेटरी वेडिंग मशीन का प्रयोग करने से सम्बन्धित जानकारी एवं निःशुल्क सेनेटरी नेपकीन की उपलब्धता की जानकारी दी गई। दिनांक 19.02.2022 को गीत प्रतियोगिता “गांधीवादी भजन एवं सुब्बाराव जी” पर आयोजित की गई। दिनांक 22.02.2022 को आशुभाषण एवं “महिला सशक्तीकरण” विषय में स्लोगन प्रतियोगिता आयोजित की गई। छात्राओं में रचानात्मकता को प्रोत्साहन देने हेतु दिनांक 23.02.2022 को “सलाद सज्जा” तथा “अनुपयोगी से उपयोगी वस्तु बनाना” प्रतियोगिता आयोजित की गई। 8 मार्च 2022 को अन्तर्राष्ट्रीय महिला दिवस के अवसर पर कार्यालय पुलिस थाना सिटी कोतवाली भीलवाड़ा के संयुक्त तत्वाधान में पुलिस लाईन भीलवाड़ा में महानिरीक्षक अजमेर इकाई रेन्ज के द्वारा “स्पीक अप आवाज दो” अभियान के अन्तर्गत विभिन्न कार्यक्रम प्रस्तुत किये गये। जिसमें नारी शिक्षा प्रोत्साहन नाटक, कविता पाठ, गीत, जेन्डर समता पर व्याख्यान सम्मिलित थे। इस प्रकार महिला प्रकोष्ठ के द्वारा छात्राओं के लिये विभिन्न कार्यक्रम और प्रतियोगिता आयोजित की गई।

निर्वाचन साक्षरता क्लब (स्वीप):-

महाविद्यालय में निर्वाचन साक्षरता क्लब के अंतर्गत मतदाता जागरुकता हेतु समय—समय पर विभिन्न गतिविधियां आयोजित की गई। दिनांक 15 अगस्त 2021 को मतदाता जागरुकता से संबंधित लघु नाटिका का आयोजन किया गया। 11 नवंबर 2021 को राष्ट्रीय शिक्षा दिवस मनाया गया, जिसमें छात्राओं को वोटर हेल्पलाइन एप की जानकारी दी गई। इस अवसर पर छात्राओं ने “मेरा वोट मेरी ताकत” विषय पर लघु नाटिका का मंचन, कविता वाचन एवं मतदान से संबंधित कोलाज का प्रदर्शन भी किया। महाविद्यालय में चलाए गए वोटर हेल्पलाइन एप अभियान के तहत महाविद्यालय की सभी छात्राओं को वोटर हेल्पलाइन एप में रजिस्ट्रेशन करवाने हेतु प्रेरित किया गया। निर्वाचन विभाग द्वारा निर्धारित तिथियों पर महाविद्यालय में कैंप का आयोजन कर लगभग 100 से अधिक छात्राओं का रजिस्ट्रेशन करवाया गया। दिनांक 18 जनवरी 2022 को मतदाता जागरुकता विषय पर स्लोगन प्रतियोगिता, कोई मतदाता ना छुटे और सुगम मतदान विषय पर पोस्टर प्रतियोगिता, मतदान के प्रति उदासीनता के कारण एवं निवारण विषय पर निबंध प्रतियोगिता आयोजित की गई।

दिनांक 25 जनवरी 2022 को मतदाता दिवस के अवसर पर महाविद्यालय में मतदाता दिवस मनाया गया। इस अवसर पर सभी छात्राओं को मतदान हेतु शापथ दिलाई गई तथा नव मतदाताओं का बैच लगाकर स्वागत किया गया। महाविद्यालय की दो छात्राओं पिंकी कुमारी ऐरवाल बी.ए. तृतीय वर्ष एवं इंदिरा सालवी बी.ए. तृतीय वर्ष को मतदाता दिवस पर जिला कार्यालय, कलेक्टर दवारा सम्मानित भी किया गया।

दिनांक 3 मार्च 2022 को निर्वाचन विभाग, जयपुर द्वारा आयोजित करवाई जा रही विभिन्न प्रतियोगिताओं हेतु छात्राओं को प्रेरित करने के लिए क्लस्टर लेवल कैंप का आयोजन किया गया। जिसमें महाविद्यालय की छात्राओं ने वीडियों निर्माण, स्लोगन, हिंदी प्रश्नोत्तरी एवं पोस्टर प्रतियोगिता में भाग लिया। पोस्टर प्रतियोगिता में महाविद्यालय की 13, स्लोगन प्रतियोगिता में 13, प्रश्नोत्तरी प्रतियोगिता में 28 और क्विज प्रतियोगिता में 3 छात्राओं ने भाग लिया।

संस्कृत स्नातकोत्तर परिषदः-

दिनांक 25.02.2022 को महाविद्यालय के संस्कृत विभाग द्वारा निबंध एवं पोस्टर प्रतियोगिता आयोजित की गई। अप्रैल माह में संस्कृत स्नातकोत्तर परिषद् के तत्वाधान में संस्कृत पोस्टर निबंध एवं पत्रवाचन प्रतियोगिताएँ आयोजित की गई। जिनमें छात्राओं ने उत्साहपूर्वक भाग लिया। महाविद्यालय में संस्कृत स्नातकोत्तर परिषद का गठन किया गया। जिसमें अध्यक्ष पद पर सुश्री देवकन्या बलाई, एम. ए. उत्तरार्द्ध एवं सुश्री वैशाली कोली, एम. ए. पूर्वार्द्ध को सचिव पद पर मनोनीत किया गया।

पूर्व छात्रा परिषदः-

पूर्व छात्रा परिषद सेठ मुरलीधर मानसिंहका गवर्नमेन्ट गल्स कॉलेज समिति भीलवाडा का रजिस्ट्रेशन राजस्थान सोसाइटीज रजिस्ट्रेशन एक्ट, 1958 (राजस्थान एक्ट नंबर 28, 1958) के अन्तर्गत दिनांक 20.04.2022 को किया गया।

योजना मंच इकाई:-

महाविद्यालय की योजना मंच इकाई द्वारा सत्र 2021–22 में दिनांक 23.02.2022 को समसामायिक एवं ज्वलन्त समस्या “कोविड-19 का भारतीय अर्थव्यवस्था पर प्रभाव” पर निबन्ध प्रतियोगिता एवं कोविड-19 का सामाजिक आर्थिक प्रभाव विषय पर पोस्टर प्रतियोगिता का आयोजन करवाया जिसमें छात्राओं ने उत्साह से भाग लिया।

वाणिज्य संकाय की गतिविधियाँ:-

वाणिज्य विभाग द्वारा दिनांक 07.12.2021 को IQAC एवं वाणिज्य विभाग के संयुक्त तत्वाधान में “Career Opportunities in Commerce” विषय पर एक व्याख्यान आयोजित करवाया गया। मुख्य वक्ता श्री सुमित कच्छारा, सहायक आचार्य मा.ला.व.राजकीय महाविद्यालय, भीलवाडा थे।

विज्ञान संकाय की गतिविधियाँ:-

विज्ञान दिवस के उपलक्ष्य में दिनांक 22.02.2022 से दिनांक 28.02.2022 तक विज्ञान सप्ताह मनाया गया। इसके अन्तर्गत किंवज, पोस्टर, आशुभाषण तथा वाद–विवाद प्रतियोगिताएँ आयोजित की गई। दिनांक 26.02.2022 से दिनांक 28.02.2022 तक माणिक्यलाल वर्मा राजकीय महाविद्यालय में भीलवाडा के विभिन्न महाविद्यालयों के संयुक्त तत्वाधान में भीलवाडा साइन्स फैस्ट–2022 मनाया गया। जिसमें विभिन्न महाविद्यालयों के साथ प्रतियोगिताओं का आयोजन किया गया।

से.मु.मा. राजकीय कन्या महाविद्यालय से वाद–विवाद प्रतियोगिता में शुभागी शोत्रिय द्वितीय स्थान पर एवं किंवज प्रतियोगिता में मधूलिका जीनगर, दीपिका माली एवं किरन माली समूह प्रथम स्थान से विजयी रहे। महाविद्यालय की बी.एस.सी. तृतीय वर्ष की छात्रा सुश्री दिव्यांशा कॅवर सोलकी को राज्य सरकार के विज्ञान एवं प्रौद्योगिकी विभाग, जयपुर द्वारा यंग सांइंटिस्ट अवार्ड प्रदान किया गया।

चित्रकला विभाग की गतिविधियाँ:-

चित्रकला विभाग की छात्राओं ने सत्र 2021–22 में राज्यस्तरीय राजस्थान ललित कला अकादमी जयपुर द्वारा आयोजित 22वें कला मेले में भागीदारी की। इस कला मेले में छात्राओं की कृतियों का प्रदर्शन राज्य के प्रसिद्ध कलाकरों की अनूठी कृतियों के साथ किया गया। इस पांच दिवसीय कला मेले में छात्राओं को विभिन्न कलाकारों से संवाद का भी अवसर मिला।

महर्षि दयानंद सरस्वती विश्वविद्यालय, अजमेर द्वारा आयोजित ICCC में विभाग की 07 छात्राओं ने भागीदारी की जिसमें छात्राओं ने विभिन्न प्रतिस्पार्धाओं में भागीदारी करते हुए दो पुरस्कार भी प्राप्त किए। वले मॉडलिंग प्रतियोगिता तथा पोस्टर मैंकिंग प्रतियोगिता में क्रमशः कु. मनीषा

मीणा व कु. दिव्या सोनी ने द्वितीय स्थान प्राप्त किये। साथ ही महाविद्यालय स्तर पर आयोजित विभिन्न प्रतियोगिताओं में छात्राओं ने भागीदारी की व स्थान भी प्राप्त किए।

कैरियर गाइडेन्सः—

कैरियर गाइडेन्स द्वारा 29 नवम्बर 2021 को सुश्री नेहा छीपा RAS देनी ने छात्राओं को प्रतियोगी परीक्षा से संबंधित जानकारी दी।

सेनेटरी वेडिंग मशीनः—

महाविद्यालय में छात्राओं की सुविधा के लिये सेनेटरी वेडिंग मशीन लगी हुई है। सत्र 2021–22 में 50 छात्राओं ने इस मशीन का उपयोग किया तथा इस सुविधा का लाभ उठाया।

खेलकूदः—

आयुक्तालय के आदेशानुसार दिनांक 12 जनवरी 2022 को राष्ट्रीय युवा दिवस के उपलक्ष्य में महाविद्यालय की खेल समिति द्वारा बेडमिण्टन एवं शतरंज प्रतियोगिता आयोजित की गई। जिसमें छात्राओं ने उत्साहपूर्वक भाग लिया। सत्र 2021–22 में सुश्री सुमन राठौड एम.ए. उत्तरार्द्ध, संस्कृत का चयन वेस्ट जोन म.द.स. सरस्वती विश्वविद्यालय की क्रिकेट टीम में हुआ।

म.द.स. विश्वविद्यालय, अजमेर के स्पोट्स बोर्ड कैलेण्डर के अनुसार विभिन्न महाविद्यालयों द्वारा अन्तर्महाविद्यालय खेल प्रतियोगिताओं का आयोजन किया गया।

1. दिनांक 19.12.2021 को S.P.C.G. कॉलेज, अजमेर द्वारा आयोजित बेडमिण्टन प्रतियोगिता में महाविद्यालय की तीन छात्राओं ने भाग लिया।
2. दिनांक 21.12.2021 तथा 22.12.2021 को डी.ए.वी. राजकीय महाविद्यालय अजमेर में आयोजित स्थलेटिक्स प्रतियोगिता में 10 छात्राओं की टीम ने भाग लिया। जिसमें छात्राओं ने उच्च स्थान प्राप्त किए। बाली कुमारी बलाई बी.ए. पार्ट ॥ ने 5000 मीटर में द्वितीय स्थान, अंजलि खटीक बी.ए. पार्ट ॥ ने गोला फेंक में द्वितीय स्थान, तस्करी फेंक में तृतीय स्थान तथा किरण लक्ष्मार बी.ए. पार्ट ॥। ने लम्बी कूद में तृतीय स्थान प्राप्त किया। 4 म 400 मीटर रीले में राधा तेली बी.ए. पार्ट ।, माया पूर्विया बी.ए. पार्ट ॥ सुमित्रा पूर्विया बी.ए. पार्ट ॥। तथा बाली कुमारी बलाई बी.ए. पार्ट ॥ ने तृतीय स्थान प्राप्त किया।
3. दिनांक 17.01.2022 को संजीवनी महाविद्यालय, विजयनगर द्वारा आयोजित क्रास–कन्ट्री प्रतियोगिता में बाली कुमारी बलाई ने प्रथम स्थान प्राप्त किया। यह महाविद्यालय के लिए गौरव का विषय है।
4. दिनांक 23.12.2022 को सोफिया गल्स कॉलेज अजमेर द्वारा आयोजित कबड्डी प्रतियोगिता में महाविद्यालय की 9 छात्राओं ने भाग लिया।
5. दिनांक 20.01.2022 को डी.ए.वी. कॉलेज अजमेर द्वारा आयोजित क्रिकेट प्रतियोगिता में 13 छात्राओं ने भाग लिया।
6. दिनांक 21.01.2022 को सोफिया गल्स कॉलेज अजमेर द्वारा आयोजित हैंडबॉल प्रतियोगिता में 10 छात्राओं ने भाग लिया।

छात्रवृत्तियाँ:-

मुख्यमंत्री उच्च शिक्षा योजना:-

उपरोक्त छात्रवृत्ति सभी वर्गों के विद्यार्थियों के लिये है, इसमें 12वीं कक्षा राजस्थान बोर्ड से 60% के साथ उर्तीण करना आवश्यक होता है। सत्र 2021–22 में 270 छात्राओं ने आवेदन किया है जिसमें से 165 छात्राओं को छात्रवृत्ति मिलने की प्रक्रिया जारी है।

काली बाई भील मेधावी छात्रा स्कूटी:-

काली बाई भील मेधावी छात्रा स्कूटी योजना के अंतर्गत सत्र 2021-22 के लिए जिला स्तर पर 1432 आवेदन पत्र प्राप्त हुए हैं। महाविद्यालय में सत्र 2021–22 में काली बाई मेधावी छात्रा स्कूटी योजना में कुल 436 फार्म प्राप्त हुए। जिनमें 286 फार्म अप्रूफ किये हैं। 149 फार्म ऑफौँक्शन में हैं और 1 फार्म पेन्डिंग में है।

देवनारायण स्कूटी योजना:-

देवनारायण स्कूटी योजना के अंतर्गत सत्र 2021–22 के लिए जिला स्तर पर 79 आवेदन पत्र प्राप्त हुए हैं। महाविद्यालय स्तर पर सत्र 2021–22 में देवनारायण स्कूटी योजना के तहत 16 छात्राओं के आवेदन पत्र अग्रेषित किये गये।

अल्पसंख्यक छात्रवृत्तियाँ:-

अल्पसंख्यक छात्रवृत्ति में महाविद्यालय में सत्र 2021–22 में National Scholarship Portal (NSP 2.0) में Fresh Application में 56 आवेदन प्राप्त हुये जिसमें से 52 आवेदनों को महाविद्यालय से सत्यापित किया गया तथा Renewal Application में 8 आवेदन प्राप्त हुये तथा उन्हें संस्था द्वारा सत्यापित किया गया।

समाज कल्याण विभाग छात्रवृत्ति :-

सत्र 2021–22 में कुल 575 आवेदन प्राप्त हुए और अब तक 104 छात्राओं को छात्रवृत्ति आवंटित की गई।

कौशल विकास कार्यक्रम (MMYKY):-

महाविद्यालय में कौशल विकास संवर्धन सेल विगत वर्षों से कार्यरत है।

- इसके अंतर्गत महाविद्यालय की छात्राओं हेतु ब्यूटी कल्चर का प्रशिक्षण कार्य ऑफलाईन आयोजित किया गया। जिसके दो बैच की परीक्षा सम्पन्न करवायी गई।
- वर्तमान सत्र 2021–22 में राज्य सरकार द्वारा संचालित मुख्यमंत्री युवा कौशल विकास योजना के विभिन्न कौशल विकास योजनाओं हेतु MOOC कोर्सज में आवेदन हेतु छात्राओं को प्रोत्साहित किया।

3. महाविद्यालय में छात्राओं के कौशल विकास संवर्धन व्हाट्सएप ग्रुप बनाए गए हैं (MMYKY 2 & MMYKY 3) जिसमें कौशल विकास से संबंधित सभी कार्यक्रमों की जानकारी प्रदान की जाती है। साथ ही छात्राओं द्वारा पूछे जाने वाले सभी प्रश्नों का उत्तर देकर उनकी शंकाओं एवं जिज्ञासाओं का समाधान भी किया जाता है।
4. महाविद्यालय में डिस्प्ले बोर्ड भी बनाया गया है जिसके अंतर्गत छात्राओं को रोजगार संबंधी जानकारियां प्रदान की जाती है। छात्राओं के व्हाट्सएप ग्रुप पर एग्जाम से संबंधित पुस्तकें, एंप्लॉयमेंट एवं जॉब वैकेंसी संबंधी जानकारियां भी प्रदान की जा रही हैं।
5. कौशल विकास एवं उद्यमिता मंत्रालय द्वारा भारत सरकार की प्रधानमंत्री कौशल विकास योजना कार्यक्रम के तहत रोजगार परक लघु अवधि प्रशिक्षण कार्यक्रम के अंतर्गत प्रारंभ किए गए विभिन्न कोर्स जैसे सिलाई मशीन ऑपरेटर, असिस्टेंट इलेक्ट्रीशियन, रिटेल सेल्स एसोसिएट सीसी फंट ऑफिस एसोसिएट, सीसीई कॉल सेंटर, फंट ऑफिस एसोसिएट हेतु छात्राओं द्वारा आवेदन किया गया है।
6. इंदिरा महिला शक्ति प्रशिक्षण व कौशल संवर्धन योजना के अंतर्गत कम्प्यूटर साक्षरता RSCIT and RSCFA हेतु छात्राओं द्वारा आवेदन करवाए गए हैं।
7. टैली इंस्टीट्यूट ऑफ लर्निंग के द्वारा छात्राओं को सर्टिफाइड डिग्री/डिप्लोमा प्रोग्राम करने के लिए विस्तृत जानकारी दी गई कॉमर्स की छात्राओं ने इसमें बहुत रुचि दिखाई।
8. NIIT द्वारा जॉब प्लेसमेंट के लिए छात्राओं को आईसीआईसीआई बैंक में आवेदन हेतु जानकारी प्रदान की गई एवं छात्राओं को प्रोत्साहित किया गया जिसमें वाणिज्य की छात्राओं द्वारा अधिकतम आवेदन किये गये एवं कुल 2 छात्राओं ने नियमित जॉब प्राप्त की।
9. राज्य सरकार के विज्ञान एवं तकनीकी विभाग द्वारा KARYA कार्य योजना के तहत लघु अवधि शोध कार्य संबंधी जानकारी दी गई। इसमें छात्राओं द्वारा आवेदन किए गए। वर्तमान सत्र में महाविद्यालय की एक नियमित छात्रा दिव्यांशी कंवर BSC II year का युवा वैज्ञानिक के रूप में चयन किया गया।

छात्रावास:-

महाविद्यालय में सर्वसुविधायुक्त छात्रावास है जिसमें 20 कक्ष हैं।

- 1 अब मैं आभार व्यक्त करने के दायित्व का निर्वहन करते हुए सर्वप्रथम मानसिंहका चैरिटेबल ट्रस्ट की आभारी हूँ जो प्रतिवर्ष स्नातक एवं स्नातकोत्तर स्तर पर विश्वविद्यालय की परीक्षा में प्रत्येक संकाय की प्रत्येक कक्षा में प्रथम, द्वितीय, तृतीय स्थान प्राप्त करने वाली छात्राओं को नगद पुरस्कार से सम्मानित कर प्रोत्साहित करते रहे हैं।
- 2 मैं समय – समय पर सहयोग प्रदान करने के लिये जिला प्रशासन, पुलिस प्रशासन, सार्वजनिक निर्माण विभाग, जलदाय विभाग, विद्युत विभाग, डाक एवं संचार विभाग के अधिकारियों व कर्मचारियों को भी धन्यवाद देती हूँ।
- 3 मैं पत्रकार बन्धुओं के प्रति भी धन्यवाद अर्पित करना अपना दायित्व समझती हूँ जिन्होंने सत्र भर महाविद्यालय की उपलब्धियों को प्रकाशित करने में योगदान दिया।
- 4 मैं राष्ट्रीय सेवा योजना की छात्राओं, रेन्जर व स्काउट, एन.सी.सी. कैडेट्स को भी धन्यवाद देती हूँ जिन्होंने वर्ष पर्यन्त महाविद्यालय की गतिविधियों में पूर्ण निष्ठा व सेवाभावना से योगदान दिया तथा कोरोना काल में भीलवाडा शहर में अपनी सेवाएं प्रदान की।
- 5 मैं सभी के प्रति शुभकामना और मंगलकामना अभिव्यक्त करते हुए अपनी वाणी को विराम देती हूँ।

॥ जय हिन्द ॥